

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 10)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

(దశక - 10)

సృష్టిభేదవర్ణనం

వైకుంఠ వర్ధితబలోఽథ భవత్ప్రసాదా -

దంభోజయోనిరసృజత్ కిల జీవదేహాః ।

స్థాస్నూని భూరుహమయాని తథా తిరశ్చాం

జాతీర్మనుష్యనివహానపి దేవభేదాః ॥ 1 ॥

మిథ్యాగ్రహాస్మిమతిరాగవికోపభీతి -

రజ్జానవృత్తిమితి పంచవిధాం స సృష్ష్వా ।

ఉద్దామతామసపదార్థవిధానదూన -

స్తేనే త్వదీయచరణస్మరణం విశుద్ధ్యై ॥ 2 ॥

తావత్ ససర్జ మనసా సనకం సనందం

భూయస్సనాతనమునిం చ సనత్కుమారం ।

తే సృష్టికర్మణి తు తేన నియుజ్యమానా

స్త్వత్పాదభక్తిరసికా జగృహుర్న వాణీం ॥ 3 ॥

తావత్ ప్రకోపముదితం ప్రతిరుంధతోఽస్య

భ్రూమధ్యతోఽజని మృడో భవదేకదేశః ।

నామాని మే కురు పదాని చ హా విరించే -

త్యాదౌ రురోద కిల తేన స రుద్రనామా ॥ 4 ॥

ఏకాదశాహ్వాయతయా చ విభిన్నరూపం  
 రుద్రం విధాయ దయితా వనితాశ్చ దత్వా |  
 తావంత్యదత్త చ పదాని భవత్ప్రణన్నః  
 ప్రాహ ప్రజావిరచనాయ చ సాదరం తం || 5 ||

రుద్రాభిసృష్టభయదాకృతిరుద్రసంఘ -  
 సంపూర్యమాణభువనత్రయభీతచేతాః |  
 మా మా ప్రజాః సృజ తపశ్చర మంగలాయే -  
 త్యాచష్ట తం కమలభూర్భవదీరితాత్మా || 6 ||

తస్యాథ సర్గరసికస్య మరీచిరత్రి -  
 స్త్రాంగిరాః క్రతుమునిః పులహాః పులస్త్యః |  
 అంగాదజాయత భృగుశ్చ వసిష్ఠదక్షౌ  
 శ్రీనారదశ్చ భగవాన్ భవదంఘ్రిదాసః || 7 ||

ధర్మాదికానభిసృజన్నథ కర్దమం చ  
 వాణీం విధాయ విధిరంగజసంకులోఽభూత్ |  
 త్వద్బోధితైస్సనకదక్షముఖైస్తనూజై -  
 రుద్బోధితశ్చ విరరామ తమో విముంచన్ || 8 ||

వేదాన్ పురాణనివహానపి సర్వవిద్యాః  
 కుర్వన్ నిజాననగణాచ్ఛతురాననోఽసౌ |  
 పుత్రేషు తేషు వినిధాయ స సర్గవృద్ధి -  
 మప్రాప్నువంస్తవ పదాంబుజమాశ్రితోఽభూత్ || 9 ||

జానన్నుపాయమథ దేహమజో విభజ్య  
 స్త్రీపుంసఖావమభజన్మనుతద్వధూభ్యాం |  
 తాభ్యాం చ మానుషకులాని వివర్ధయంస్త్వం  
 గోవింద మారుతపురేశ నిరుంధి రోగాన్ || 10 ||